

## Хушыгыз, Альта апа!

10 апрельдә авылыбызның Почетлы гражданины, Бәзәкә авылының 500 еллык тарихын яктырткан “Бәзәкәм- туган бишегем”, “Колыбель моя, Бизяки” китапларын һәм Татарстан тарихы турында бик күп фәнни хезмәтләр язган, Татарстан Республикасы Фәннәр Академиясенең Ш.Мәржәни исемендәге премиясе лауреаты, тарих фәннәре кандидаты Альта Хаҗи кызы Мәхмүтова дөнъя куйды. Альта апа авылыбызның чын патриоты иде. Китабын “Бәзәкәм-туган бишегем” дип атау да аның авылыбызны ничек яратканын күрсәтеп тора. Шулай ук Альта апа “бизяки.рф” сайты башлангычында торган шәхес. һәрдаим үзенең урынлы киңәшләрен бирде, ярдәмен күрсәтте.

Альта апа 11 апрельдә Бәзәкә авылы зиратында җирләнде. Авылыбыз, якташларыбыз өчен эшләгән чиксез күп изгелекләрегез өчен урыныгыз җәннәтнең түрәндә булсын! Китапларыгызны кулларына алган саен якташларыбыз Сезне һәрчак рәхмәт әйтеп, дога укып искә алырлар!

Әнисә апа, Алиса апа, Светлана, Тимур, Роберт, Диляра! Авылдашлар исеменнән сезнең тирән кайгыгызны уртаклашабыз. Альта апаның якты истәлеген сезгә алдагы тормышыгызда юлларыгызны яктыртып, көч биреп торсын!

Тыныч йоклагыз, Альта апа!

